


अस्पतालमा क्यान्सर उपचार सेवा विस्तार गर्ने सम्बन्धी कार्यविधि, २०८१

मा. मन्त्रीस्तरको निर्णयबाट स्वीकृतः
(मिति २०८१/०४/३०)



नेपाल सरकार
स्वास्थ्य तथा जनसंख्या मन्त्रालय,
रामशाह पथ काठमाडौं

अस्पतालमा क्यान्सर उपचार सेवा विस्तार गर्ने सम्बन्धी कार्यविधि, २०८१

प्रस्तावना

नेपालको संबिधान २०७२ धारा ३५(३) ले प्रत्येक नागरिकलाई स्वास्थ्य सेवामा समान पहुँचको हक सुनिश्चित गरेको छ। क्यान्सर रोगको भार वर्षेनी बढ्दै गएको तर उपचार गर्ने अस्पतालहरू सिमित भई उपचारमा जनताको पहुँच पर्याप्त हुन नसकेको अवस्था छ। तसर्थ, हाल काठमाडौँ उपत्यका र भरतपुर चितवनमा सिमित रहेको क्यान्सर रोगको उपचार सेवालार्इ सातै प्रदेशमा विस्तार गर्न अत्यावश्यक भैसकेको छ। क्यान्सर उपचार सेवा संचालन गरीरहेका सङ्घीय अस्पतालहरूले सो सेवा नभएका प्रदेश स्थित कम्तिमा एक सङ्घीय/प्रादेशिक अस्पतालहरूमा क्यान्सर सेवा संचालन गर्न वान्छनीय भएकोले जनस्वास्थ्य सेवा ऐन २०७५ को दफा ६४ ले दिईएको अधिकार प्रयोग गरी यो कार्यविधि जारी गरिएको छ।

उद्देश्य

हाल संचालनमा रहेका सङ्घीय तहका क्यान्सर अस्पतालहरूबाट उपलब्ध जनशक्ति तथा साधन श्रोत एवं आवश्यकतानुसार थप समेत गरी सातै प्रदेशमा अवस्थित कम्तीमा एक सङ्घीय/प्रादेशिक अस्पतालहरूबाट क्यान्सर रोग उपचार र व्यवस्थापन गर्ने उद्देश्य अनुरूप यो कार्यविधि तयार गरिएको छ।

परिच्छेद-१

प्रारम्भिक

(१) **संक्षिप्त नाम र प्रारम्भ:** (१) यस कार्यविधिको नाम “अस्पतालमा क्यान्सर उपचार सेवा विस्तार गर्ने सम्बन्धी कार्यविधि २०८१” हुनेछ ।

(२) यो कार्यविधि तुरुन्त प्रारम्भ हुनेछ ।

(२) **परिभाषा:** विषय वा प्रसंगले अर्को अर्थ नलागेमा

(क) “अस्पताल” भन्नाले विस्तारित सेवाका लागि सहयोग गर्ने (क्यान्सर रोगको निदान, उपचार, पूर्स्थापना र प्रशामक सेवा) दफा ३ मा उल्लेखित सङ्घीय अस्पतालहरूलाई सम्झनुपर्दछ।

(ख) “सेवा” भन्नाले क्यान्सर रोगको निदान र उपचारका लागि आवश्यक सेवाहरू (cancer screening, diagnosis, Chemotherapy, Radiotherapy surgery, Palliative care, referral, Counselling लगायतका सेवा) सम्झनुपर्दछ।

(ग) “विस्तारित सेवा” भन्नाले क्यान्सर रोगको उपचारको निमित्त अस्पतालहरूले विस्तारित क्लिनिक (Extended Clinic) वा शाखा स्थापना (Unit) को माध्यमबाट प्रदान गर्ने सेवालार्इ सम्झनुपर्दछ।

(घ) “विस्तारित क्लिनिक (Satellite Clinic)” भन्नाले क्यान्सर रोग विशेषज्ञ सहित तोकिएको अस्पतालमा गई क्यान्सर रोगको उपचारको लागि निर्धारित समय तालिका बमोजिम प्रदान गर्ने सेवालार्इ सम्झनु पर्दछ।

(ङ) “विस्तारित सेवा प्रदान गर्ने अस्पताल” भन्नाले दफा ४ बमोजिम क्यान्सर उपचारको विस्तारित सेवा प्रदान गर्न तोकिएको अस्पताललाई सम्झनुपर्दछ।

(च) “शाखा स्थापना (Unit)” भन्नाले अस्पतालहरूले क्यान्सर रोगको उपचारको लागि तोकिएको अस्पतालमा छुट्टै शाखा स्थापना गरी प्रदान गरिने सेवा लार्इ सम्झनु पर्दछ।

(छ) "मन्त्रालय" भन्नाले नेपाल सरकार स्वास्थ्य तथा जनसंख्या मन्त्रालयलाई सम्झनुपर्दछ।

परिच्छेद-२

विस्तारित सेवा प्रवाह

- (३) विस्तारित सेवाको लागि विशेषज्ञ सहयोग गर्ने अस्पताल — (१) यस कार्यविधि अनुसार देहाय बमोजिमका अस्पतालहरूले क्यान्सर रोगको निदान, उपचार, पूर्स्थापना र प्रशामक सेवा प्रवाह गर्नेछन् —
- (क) भक्तपुर क्यान्सर अस्पताल, दुधपाटी भक्तपुर
(ख) बि.पि कोइराला मेमोरियल क्यान्सर अस्पताल, भरतपुर चितवन
(ग) सुशील कोइराला प्रखर क्यान्सर अस्पताल, खजुरा बाँके
- (२) उप-दफा (१) बमोजिमका अस्पतालहरूले विस्तारित सेवा प्रदान गर्ने अस्पतालमा विस्तारित क्लिनिक (Extended Clinic) तथा शाखा स्थापना (Unit) को माध्यमबाट क्यान्सर रोगको लागि स्वास्थ्य सेवा प्रदान गर्नेछन्।
- (४) विस्तारित सेवा प्रदान गर्ने अस्पताल — (१) यस कार्यविधिको दफा ३ बमोजिम तोकिएको अस्पतालहरूले देहाय बमोजिमका भित्र विस्तारित क्लिनिक (Extended Clinic)को माध्यमबाट क्यान्सर सेवा प्रवाह गर्नु पर्नेछ —
- (क) भक्तपुर क्यान्सर अस्पताल, दुधपाटी भक्तपुरको हकमा कोशी अस्पताल, बिराटनगर र नारायणी अस्पताल, बिरगंज
(घ) बि.पि कोइराला मेमोरियल क्यान्सर अस्पताल भरतपुर चितवनको हकमा पोखरा स्वास्थ्य विज्ञान प्रतिष्ठान, पोखरा; सुर्खेत प्रादेशिक अस्पताल, सुर्खेत र सेती प्रादेशिक अस्पताल, धनगढी

परिच्छेद-३

विस्तारित सेवाको व्यवस्थापन

- (५) मन्त्रालयको काम कर्तव्य र अधिकार — (१) यस कार्यविधि बमोजिम विस्तारित सेवा प्रदान गर्न मन्त्रालयको देहाय बमोजिमको काम कर्तव्य र अधिकार रहनेछ —
- क) विस्तारित सेवा संचालनलाई गुणस्तरिय बनाउन आवश्यक कार्यविधि निर्माण गर्ने।
ख) आवश्यक परेको खण्डमा जनशक्तिको व्यवस्थापन गर्ने।
ग) पुर्वाधारको व्यवस्थापनमा सहजीकरण गर्ने।
घ) विस्तारित सेवा संचालनको अनुगमन गर्ने।
- (६) अस्पतालको काम कर्तव्य र अधिकार — (१) यस कार्यविधि बमोजिम विस्तारित सेवा प्रदान गर्न अस्पतालको देहाय बमोजिमको काम कर्तव्य र अधिकार रहनेछ —
- क) जनशक्तिको व्यवस्थापन गर्ने।
ख) पुर्वाधारको व्यवस्थापन गर्ने।
ग) विस्तारित सेवा संचालनको अनुगमन गर्ने र सोको प्रतिवेदन मन्त्रालय समक्ष पेश गर्ने।

- (७) **विस्तारित सेवा संचालन गर्ने अस्पतालको काम कर्तव्य र अधिकार** — (१) यस कार्यविधि बमोजिम विस्तारित सेवा प्रदान गर्न विस्तारित सेवा संचालन गर्ने अस्पतालको देहाय बमोजिमको काम, कर्तव्य र अधिकार रहनेछ —
- क) विस्तारित सेवालार्ई व्यवस्थित बनाउन आवश्यक पर्ने स्वास्थ्य श्रोतको व्यवस्थापन गर्ने ।
 ख) विस्तारित सेवाको कार्यान्वयन सम्बन्धी कार्ययोजना बनाई लागु गर्ने ।
 ग) समितिले तयार गर्ने कार्यान्वयन सम्बन्धी कार्ययोजना र यसको प्रतिवेदन मन्त्रालयमा नियमित पेश गर्नु पर्नेछ ।
 घ) मन्त्रालयले समय समयमा दिने निर्देशन समितिले पालना गर्नुपर्नेछ ।
- (२) उप-दफा (१) बमोजिमको काम, कर्तव्य र अधिकार पुरा गर्न विस्तारित सेवा संचालन गर्ने प्रत्येक अस्पतालमा देहाय बमोजिमको एक बिस्तारित क्यान्सर उपचार सेवा व्यवस्थापन समितिको गठन गर्नुपर्नेछ ।
- (क) अस्पताल प्रमुख — अध्यक्ष
 (ख) अस्पताल प्रमुखले तोकेको क्यान्सर रोग सम्बन्धि विशेषज्ञ/ फिजिसियन- सदस्य
 (ग) अस्पतालको प्रशासन प्रमुख — सदस्य
 (घ) अस्पतालको नर्सिङ्ग प्रमुख — सदस्य
 (ङ) चिकित्सक मध्येबाट अस्पताल प्रमुखद्वारा सिफारिस एक जना — सदस्य सचिव
- (८) **जनशक्तिको व्यवस्थापन** — (१) यस कार्यविधि बमोजिम विस्तारित सेवा संचालन गर्न आवश्यक जनशक्तिको व्यवस्थापन अस्पतालले देहाय बमोजिम गर्नेछ —
- (क) अस्पतालको क्यान्सर रोग विभागमा कार्यरत चिकित्सक, नर्स तथा स्वास्थ्यकर्मी (ख) अस्पतालले आवश्यकतानुसार करारमा नियुक्ति गरिएका क्यान्सर रोगको विशेषज्ञ/ यस सम्बन्धी तालिम प्राप्त चिकित्सक तथा स्वास्थ्यकर्मीहरु
 (ग) क्यान्सर रोगमा विशेषज्ञता हासिल गरेका छात्रवृत्ति चिकित्सक तथा स्वास्थ्यकर्मीहरु
 (घ) क्यान्सर रोगको उपचार सम्बन्धी तालिम दिईएका अस्पतालमा कार्यरत चिकित्सक तथा स्वास्थ्यकर्मीहरु
- (९) **स्रोत व्यवस्थापन:-** (१) यस कार्यविधि बमोजिम विस्तारित सेवा संचालन गर्न आवश्यक आर्थिक स्रोत व्यवस्थापन देहाय बमोजिम हुनेछ ।
- (क) विस्तारित सेवा सञ्चालन गर्ने अस्पतालमा विनियोजित बजेट
 (ख) विस्तारित सेवामा विशेषज्ञ सहयोग गर्ने अस्पतालमा विनियोजित बजेट
 (ग) आवश्यकतानुसार मन्त्रालयबाट उपलब्ध हुने थप बजेट

परिच्छेद-४

विविध

- (१०) **करारनामा गर्नु पर्ने** — (१) यस कार्यविधि बमोजिम विस्तारित सेवा संचालन गर्न दफा ३ बमोजिमको अस्पताल र दफा ४ बमोजिमको विस्तारित सेवा संचालन गर्ने अस्पताल बिच करारनामा गरी सेवा संचालन गर्नुपर्नेछ ।

- (११) अभिलेख, प्रतिवेदन तथा बार्षिक समिक्षा — (१) विस्तारित सेवा संचालनको अभिलेख व्यवस्थित रूपमा राखी मासिक रूपमा मन्त्रालयमा र Health Management Information System (HMIS) माफत प्रतिवेदन गर्नु पर्नेछ।
- (१२) बाधा अड्काउ फुकाउने अधिकार — (१) यस कार्यविधिको पालना गर्ने क्रममा कुनै बाधा अड्काउ परेमा मन्त्रालयलाई उक्त बाधा अड्काउ फुकाउने अधिकार हुनेछ।

अनुसूचि १

(कार्यविधिको दफा ९ बमोजिमको करारनामा ढाँचा)

अस्पताल र विस्तारित सेवा सञ्चालन हुने अस्पताल बीच सम्झौता पत्र

विस्तारित सेवाको लागि विशेषज्ञ सहयोग गर्ने अस्पताल यस पछि “प्रथम पक्ष” भनिने र विस्तारित सेवा प्रदान गर्ने अस्पताल..... यस पछि “दोस्रो पक्ष” भनिने विस्तारित सेवा सञ्चालन गर्ने अस्पताल बीच “अस्पतालमा क्यान्सर उपचार सेवा विस्तार गर्ने सम्बन्धी कार्यविधि, २०८१” मार्फत क्यान्सर रोग उपचार सेवा उपलब्ध गराउन दुवै पक्ष सहमत भई समझदारी गरियो:-

क) प्रथम पक्षको काम र कर्तव्य:

- १) प्रथम पक्षले सेवा प्रदान गर्ने जनशक्तिलाइ नियमानुसार यातायात, खाजा लगायत खर्चको लागि आवश्यक बजेटको व्यवस्था मिलाउनु पर्नेछ।
- २) प्रथम पक्षले सेवा संचालन गर्दा आवश्यक जनशक्तिको व्यवस्था आफ्नो संस्थाको नियमित सेवा प्रभावित नहुने गरी मिलाउनुपर्नेछ।
- ३) विस्तारित सेवाको हकमा महिनाको कम्तीमा एकपटक सेवा सञ्चालन गर्नुपर्नेछ।
- ४) विस्तारित सेवामा बहिरङ्ग, अन्तरङ्ग एवं उपचार समेत समेटी सेवा प्रदान गर्नुपर्नेछ।

ख) दोस्रो पक्षको काम र कर्तव्य:

- १) क्यान्सर रोगको विस्तारित सेवा सञ्चालन गर्न आवश्यक वातावरण निर्माण गर्नुपर्नेछ।
- २) सेवाग्राहीलाई विस्तारित सेवा बारे सूचना, कार्यतालिका र सेवा विवरण बारे जानकारी गराउनुपर्नेछ।
- ३) उपचारका लागि आफ्नो संस्थामा उपलब्ध पूर्वाधार औजार उपकरण र जनशक्ति परिचालन गरी प्रथम पक्षलाई पूर्ण सहयोग गर्नुपर्नेछ।

सेवा प्रदायक अस्पताल र विस्तारित सेवा सञ्चालन गर्ने अस्पतालको द्विपक्षीय सहमतिका आधारमा सेवा थप गर्ने वा सेवा सञ्चालनको कार्यतालिका परिमार्जन गर्न सकिनेछ। सेवाको गुणस्तरको लागि दुवै पक्ष उत्तिकै जिम्मेवार हुनुपर्नेछ।

यो समझदारी पत्र २०८/.../... गतेदेखिसम्म लागू हुनेछ।

प्रथम पक्षका तर्फबाट

नाम, थर

पद:

अस्पताल/स्वास्थ्य संस्था:

ठेगाना:

मिति:

कार्यालयको छाप:

द्वितीय पक्षका तर्फबाट

नाम थर:

पद:

स्वास्थ्य संस्था:

स्थान:

मिति:

कार्यालयको छाप:

